

जिल्हा नियोजन समिती, पालघर या कार्यालयासाठी १ वाहन (जीप) अनुज्ञेय करून नवीन वाहन खरेदी करण्यास आणि जिल्हा नियोजन समिती, सांगली, अकोला, सातारा व लातूर या कार्यालयांतील निर्लेखित वाहनांच्या बदली प्रत्येकी १ नवीन वाहन (जीप) खरेदी करण्यास मान्यता देणेबाबत.

## महाराष्ट्र शासन

### नियोजन विभाग

शासन निर्णय क्र. खरेदी-१०१५/प्र.क्र.१८७/का.१४२६

मादाम कामा मार्ग, हुतात्मा राजगुरु चौक,

मंत्रालय (विस्तार), मुंबई - ४०० ०३२.

दिनांक - ४/१/२०१८.

**संदर्भ :-** १) वित्त विभाग, शासन निर्णय, क्र.वाहन २०१४/प्र.क्र.९/१४/विनियम, दिनांक ८/५/२०१४.

२) वित्त विभाग, पत्र क्र.वाहन-२०१६/प्र.क्र.४२/१६/विनियम, दिनांक २५/१०/२०१७.

### **प्रस्तावना :-**

जिल्हा नियोजन समितीच्या अनुषंगाने जिल्हा नियोजन अधिकारी आणि सहायक जिल्हा नियोजन अधिकारी यांना जिल्ह्यात दौरा करून चालू असलेली कामे व योजनांची पाहणी करावी लागते. सदर दौरा करताना मुख्यालयापासून जास्त अंतरावरील आदिवासी भागातील व मागासलेल्या भागातील गावांना प्राधान्य देणे आवश्यक आहे. वाहनाअभावी किंवा अन्य कामांमुळे पाहणी दौरे झाले नाही, ही सबब टाळावी अशा सक्त सूचना दिनांक ६/१/२०१० च्या परिपत्रकान्वये देण्यात आल्या आहेत. त्याचबरोबर जिल्ह्याचे पालकमंत्री तसेच मंत्रिमंडळातील सदस्य यांच्या अध्यक्षतेखाली आयोजित होणाऱ्या बैठकांसाठी जिल्हा नियोजन अधिकाऱ्यांना तातडीने हजर राहणे आवश्यक असते. जिल्ह्यातील खासदार स्थानिक क्षेत्रविकास कार्यक्रमांतर्गत करण्यात येणाऱ्या विविध विकासकामांची पाहणी करण्याची जबाबदारी जिल्हा नियोजन अधिकाऱ्यांवर असते. बहुतांश जिल्हाधिकाऱ्यांमार्फत जिल्हा नियोजन अधिकाऱ्यांकडे आदिवासी उपयोजनेचे काम सोपविले आहे. त्यामुळे विविध विकासकामांची पाहणी करण्यासाठी नियमित दौरे करणे, मार्गदर्शक सूचनांची अंमलबजावणी करणे, ही जबाबदारी जिल्हाधिकारी व पर्यायाने जिल्हा नियोजन अधिकारी यांच्यावर असते. अशा परिस्थितीत, वाहनाअभावी कामे विहीत वेळेत पार पाडणे शक्य होत नाही. त्यानुषंगाने नवनिर्मित पालघर जिल्ह्याकरीता जिल्हा नियोजन समिती, पालघर या कार्यालयासाठी १ वाहन (जीप) अनुज्ञेय करून नवीन वाहन खरेदी करण्यास आणि जिल्हा नियोजन समिती, सांगली, अकोला, सातारा व लातूर या कार्यालयांतील निर्लेखित वाहनांच्या बदली प्रत्येकी १ नवीन वाहन (जीप) खरेदी करण्याची बाब शासनाच्या विचाराधीन होती.

### **शासन निर्णय :-**

वित्त विभागाची व राज्यस्तरीय वाहन आढावा समितीची मान्यता विचारात घेऊन, जिल्हा नियोजन समिती, पालघर या कार्यालयासाठी १ वाहन (जीप) अनुज्ञेय करून रुपये ६.०० लक्षाच्या किंमत मर्यादेत (वाहनाची

किंमत + विक्रीकर + टेम्पररी रजिस्ट्रेशन चार्जस + मूल्यवर्धीत कर + सहाय्यभूत साहित्य, इ. अंतर्भूत करुन एकूण रुपये ६.०० लक्ष च्या मर्यादेत) नवीन वाहन खरेदी करण्यास आणि जिल्हा नियोजन समिती, सांगली, अकोला, सातारा व लातूर या कार्यालयांतील निर्लेखित वाहनांच्या बदली रुपये ६.०० लक्ष च्या किंमत मर्यादेत (वाहनाची किंमत + विक्रीकर + टेम्पररी रजिस्ट्रेशन चार्जस + मूल्यवर्धीत कर + सहाय्यभूत साहित्य, इ. अंतर्भूत करुन एकूण रुपये ६.०० लक्ष च्या मर्यादेत) नवीन वाहन खरेदी करण्यास शासन मान्यता प्रदान करण्यात येत आहे.

४. सदर प्रकरणी होणारा खर्च “मागणी क्र. ओ-०७, जिल्हा नियोजन समिती (योजनांतर्गत योजना) (३४५१०४०२), १३ कार्यालयीन खर्च” या लेखाशिर्षाखाली सन २०१७-१८ मधील उपलब्ध तरतुदीतून भागविण्यात यावा.

५. सदर शासन निर्णय वित्त विभागाच्या अनौपचारिक संदर्भ क्र. ५८४/१५/विनियम, दिनांक २७/११/२०१५ आणि अनौपचारिक संदर्भ क्र. ३८१/१७/विनियम, दिनांक १०/८/२०१७ तसेच राज्यस्तरीय वाहन आढावा समितीच्या दिनांक १०/१०/२०१७ रोजी संपन्न झालेल्या बैठकीतील निर्णयानुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर प्रसिध्द करण्यात आला असून त्याचा संगणक संकेतांक २०१८०१०५१५५२५२८५१६ असा आहे. सदर शासन निर्णय डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(प्रियांका छापवाले)  
अवर सचिव, महाराष्ट्र शासन

प्रति,

- १) अपर मुख्य सचिव (व्यय) वित्त विभाग तथा अध्यक्ष, राज्यस्तरीय वाहन आढावा समिती.
- २) जिल्हाधिकारी तथा सदस्य सचिव, जिल्हा नियोजन समिती, पालघर / सांगली / अकोला / सातारा / लातूर.
- ३) महालेखापाल (लेखा व अनुज्ञेयता / लेखा परिक्षा), महाराष्ट्र १ / २, मुंबई / नागपूर.
- ५) जिल्हा नियोजन अधिकारी, जिल्हा नियोजन समिती, पालघर / सांगली / अकोला / सातारा / लातूर.
- ६) जिल्हा कोषागार अधिकारी, पालघर / सांगली / अकोला / सातारा / लातूर.
- ७) वित्त विभाग (व्यय-८/अर्थ-१६/विनियम), मंत्रालय, मुंबई - ४०० ०३२.
- ८) कार्यासन अधिकारी, कार्यासन -१४८१, नियोजन विभाग, मंत्रालय, मुंबई - ४०० ०३२.  
- यांना BDS प्रणालीवर निधी वितरण करण्याच्या विनंतीसह.
- ९) कार्यासन अधिकारी, कार्यासन -१४२४, नियोजन विभाग, मंत्रालय, मुंबई - ४०० ०३२.
- १०) निवडनस्ती - का. १४२६.

\*\*\*\*\*